

**“ మధురమైన పిల్లలారా - పాపభారము నుండి తేలికగా అయ్యేందుకు
నవ్వుకళ్ళుగా అవ్వండి. నిజాయితీతో మీ కర్మల కథను వ్రాసి తండ్రికిస్తే
క్షమింపబడ్డారు. ”**

ప్రశ్న :- సంగమ యుగములో పిల్లలైన మీరు ఏ బీజాన్ని నాటరాదు?

జవాబు :- దేహాభిమానమనే బీజము. ఈ బీజము నుండి అన్ని వికారాల వృక్షము మొలకెత్తుతుంది. ఈ సమయంలో ప్రపంచమంతటా పంచ వికారాల వృక్షాలు పెరిగి ఉన్నాయి. అందరూ కామ, క్రోధాల బీజాలను నాటుతూ ఉంటారు. తండ్రి ఆదేశమిస్తున్నారు - పిల్లలూ! యోగబలము ద్వారా పావనంగా అవ్వండి. ఈ బీజాలు నాటడం మానేయండి.

పాట :- మిమ్ములను పొంది మేము సర్వమూ పొందుకున్నాము... (తుమ్మే పాకే హమ్నే)

ఓంశాంతి. మధురాతి మధురమైన ఆత్మిక పిల్లలు పాట విన్నారు, ఇప్పుడు కొంతమంది ఉన్నారు. పోను పోను పిల్లలు చాలామంది అవుతారు. ఇప్పుడు ప్రాక్టికల్ గా కొద్దిమంది అయ్యారు. అయినా ప్రజాపిత బ్రహ్మ అయితే అందరికీ తెలుసు కదా. పేరే ప్రజాపిత బ్రహ్మ. అనేకమంది ప్రజలున్నారు. అన్ని ధర్మాల వారు వీరిని తప్పకుండా ఒప్పుకుంటారు. అతని ద్వారానే మనుష్యులు రచింపబడ్డారు కదా. బాబా అర్థం చేయిస్తున్నారు - లౌకిక తండ్రిని కూడా హద్దు బ్రహ్మ అని అంటారు. ఎందుకంటే వారి వంశము కూడా తయారౌతుంది కదా. ఇంటి పేరుతో వంశము కొనసాగుతూ ఉంటుంది. అతను హద్దు తండ్రి, ఇతను బేహద్ తండ్రి(అనంతమైన తండ్రి). ఇతని పేరు ప్రజాపిత. ఆ లౌకిక తండ్రి పరిమిత ప్రజలను రచిస్తాడు. కొంతమంది రచించనే రచించరు. ఇతను తప్పకుండా రచిస్తాడు. ప్రజాపిత బ్రహ్మకు సంతానము లేదని ఎవరైనా అంటారా? ప్రపంచమంతా ఇతని సంతానమే. మొట్టమొదటి వారు ప్రజాపిత బ్రహ్మయే. ముస్లింలు కూడా ఎవరినైతే ఆదమ్ - బీబీ అని అంటారో అది ఎవరో ఒకరికి వర్తిస్తుంది కదా. వీరే ఆడమ్ - ఈష్. ఆది దేవుడు - ఆది దేవి అని పిలిచేది కూడా ఈ ప్రజాపిత బ్రహ్మనే. అన్ని ధర్మాల వారు వీరిని అంగీకరిస్తారు. తప్పకుండా ఒకరేమో హద్దు తండ్రి, రెండవవారు బేహద్ తండ్రి. ఈ అనంతమైన తండ్రి అనంతమైన సుఖమునిచ్చేవారు. మీరు పురుషార్థము చేసేది కూడా అనంతమైన స్వర్గ సుఖము కొరకే. ఇక్కడ అనంతమైన తండ్రి నుండి అనంతమైన సుఖ వారసత్వాన్ని పొందేందుకు వచ్చారు. స్వర్గంలో అనంతమైన సుఖము, నరకంలో అనంతమైన దుఃఖముని కూడా అనవచ్చు. దుఃఖాలు కూడా చాలా వస్తాయి. అయ్యో అయ్యో అని ఆక్రందనలు చేస్తూ ఉంటారు. తండ్రి మీకు విశ్వమంతటి ఆదిమధ్యాంతాల రహస్యాన్ని అర్థము చేయించారు. పిల్లలైన మీరు సన్నుఖములో కూర్చొని ఉన్నారు. పురుషార్థము కూడా చేస్తారు. తల్లి - తండ్రి ఇరువురు కూడా ఇతడే. పిల్లలు అనేకమంది ఉన్నారు. బేహద్ తల్లి తండ్రితో ఎవ్వరూ శతృత్వము ఉంచుకోరు. తల్లి-తండ్రితో చాలా సుఖము లభిస్తుంది. మీరు తల్లి-తండ్రి..... అని కూడా మహిమ కూడా చేస్తారు. ఇది పిల్లలు మాత్రమే అర్థము చేసుకుంటారు. ఇతర ధర్మాల వారంతా తండ్రిని మాత్రమే పిలుస్తారు. తల్లి - తండ్రి అని అనరు. ఇక్కడ మాత్రమే మీరు మాత-పిత మేము పిల్లలము..... అని పాడ్తారు.

మనము చదువుకొని మానవుల నుండి దేవతలుగా, ముళ్ల నుండి పుష్పాలుగా అవుతున్నామని పిల్లలైన మీకు తెలుసు. తండ్రి నావికుడే కాదు తోటయజమాని కూడా, ఇక బ్రాహ్మణులైన మీరంతా అనేక రకాల తోటమాలులు. మొగల్ గార్డన్ కు కూడా తోటమాలి ఉంటాడు కదా. అతని జీతము చాలా ఎక్కువగా ఉంటుంది. మాల్ లు కూడా నెంబరువారుగా ఉన్నారు కదా. ఒక్కొక్క తోట మాలి చాలా మంచి-మంచి పుష్పాలను తయారు చేస్తాడు. పుష్పాలలో ఒకటి రాజా పుష్పము కూడా ఉంటుంది. సత్తయుగంలో రాజు-రాణి పుష్పాలు కూడా ఉన్నాయి కదా. ఇక్కడ భలే మహారాజులు, మహారాణులు ఉన్నా, పుష్పాలుగా లేరు. పతితులైనందున ముళ్లుగా అయిపోతారు. దారిలో పోతూ పోతూ ముల్లుతో గ్రుచ్చి పారిపోతూ ఉంటారు. వారిని అజామికుడని కూడా అంటారు. అందరికంటే ఎక్కువ భక్తి కూడా మీరే చేస్తారు. వామమార్గములోకి దిగిపోయిన వారి చిత్రాలు ఎంత అసహ్యంగా తయారు చేశారో చూడండి. చిత్రాలు చూస్తే దేవతలవే. అవన్నీ వామమార్గ(పతిత మార్గ) చిత్రాలు, ఇప్పుడు పిల్లలైన మీరు ఈ విషయాలు అర్థము చేసుకున్నారు. మీరిప్పుడు బ్రాహ్మణులుగా అయ్యారు. మనము వికారాల నుండి చాలా దూరమైపోతాము. బ్రాహ్మణులు పరస్పరములో నోదరీ-నోదరులు, వికారాలకు వశమవ్వడం చాలా గొప్ప నేరమవుతుంది(వికారి దాడి). మీ పేరే చెడిపోతుంది. అందువలన బాల్యము నుండి ఏవైనా చెడు పనులు చేసి ఉంటే అవి బాబాకు వినిపిస్తే సగం క్షమించబడ్తాయి. గుర్తుంటాయి కదా. ఫలానా సమయంలో నేను ఈ మురికి పని చేశానని తండ్రికి వ్రాసి ఇవ్వండి. నిజాయితీ గలవారు, విశ్వాసపాత్రులు బాబా మేము ఈ మురికి పనులు చేశాము, క్షమించమని వ్రాసి ఇస్తారు. తండ్రి అంటున్నారు - క్షమాపణ ఉండదు, కాని సత్తము తెలిసినందున వారు తేలికైపోతారు. అంతేకాని మర్చిపోరు, మర్చిపోలేరు. ఇక ముందు అటువంటి పని చేయకుండా ఉండేందుకు సావధాన పరుస్తాను. కాని మనస్సు తప్పకుండా తింటూనే ఉంటుంది. బాబా మేము అజామిలుని వలె ఉండేవారమని అంటారు. అది ఈ జన్మలోని విషయమే. ఇది కూడా ఇప్పుడు మీకు తెలుసు - వామమార్గములోకి వచ్చి ఎప్పుడు పాపాత్ములుగా అయ్యారు? ఇప్పుడు తండ్రి మళ్ళీ మనలను పుణ్యాత్ములుగా చేస్తున్నారు. పుణ్యాత్మల ప్రపంచమే వేరుగా ఉంటుంది. భలే ప్రపంచము ఒక్కటే అయినా, రెండు భాగాలని మీరు అర్థము చేసుకున్నారు. మొదటిది పుణ్యాత్మల ప్రపంచము, దానిని స్వర్గమని అంటారు. రెండవది పాపాత్మల ప్రపంచము. దానిని నరకము, దుఃఖధామమని అంటారు. సుఖ ప్రపంచము మరియు దుఃఖ ప్రపంచము. దుఃఖ ప్రపంచములోని వారంతా ముక్తిని కలిగించి, ఇంటికి తీసుకెళ్ళమని అరుస్తూ పిలుస్తూ ఉంటారు. ఇంటికి వెళ్ళి అలాగే అక్కడే కూర్చోమని మళ్ళీ పాత్రను అభినయించేందుకు రావాలని కూడా పిల్లలకు తెలుసు. ఈ సమయంలో మొత్తం ప్రపంచమంతా పతితంగానే ఉంది. ఇప్పుడు తండ్రి ద్వారా మీరు పావనంగా అవుతున్నారు. మీ లక్ష్యము మీ ముందే నిలబడి ఉంది. ఇతరులెవ్వరూ ఈ లక్ష్యమును చూపించలేరు. ఇలా తయారవుతూ ఉన్నామని ఎవ్వరూ చెప్పరు. తండ్రి అంటున్నారు - పిల్లలూ, ఈ చిత్రములోని వారు మీరే. కాని ఇప్పుడిలా లేరు. పూజ్యులుగా ఉండేవారు, ఇప్పుడు పూజారులుగా అయ్యారు మళ్ళీ పూజ్యులుగా అయ్యేందుకు పురుషార్థము చేయాలి. తండ్రి ఎంత మంచి పురుషార్థము చేయిస్తారు! నేను రాకుమారునిగా అవుతానని ఈ బాబా భావిస్తారు కదా. ఇతడు నెంబరువన్ లో ఉన్నాడు. అయినా సదా పృథివీలో ఉండలేడు, మర్చిపోతూ ఉంటాడు. ఎవరు ఎంత శ్రమ చేసినా, ఇప్పుడే ఆ స్థితి రాదు.



యుద్ధ సమయంలో కర్మాతీత స్థితి వస్తుంది. పురుషార్థమైతే అందరూ చేయాల్సిందే కదా, ఇతడు కూడా చేయాలి. కల్పవృక్ష చిత్రములో బాబా చిత్రము ఎక్కడుంది? అత్యంత పై భాగములో నిల్చి ఉన్నాడు. మళ్ళీ వృక్షము క్రింద కూర్చొని తపస్సు చేస్తున్నాడు. ఎంతో సులభంగా అర్థం చేయిస్తున్నారు. ఈ విషయాలన్నీ స్వయంగా తండ్రి తెలిపిస్తున్నారు. ఇంతకుముందు ఇతనికి కూడా తెలియదు. తండ్రి ఒక్కరే జ్ఞానసాగరులు. అందరూ వారినే - “ ఓ పరమపిత పరమాత్మ మీరు వచ్చి మా దుఃఖాన్ని హరించండి” అని ప్రార్థిస్తూ ఉన్నారు. బ్రహ్మ, విష్ణు, శంకరులేమో దేవతలు. మూలవతనంలో ఉండే ఆత్మలను దేవతలని అనరు. బ్రహ్మ, విష్ణు, శంకరుల రహస్యము కూడా తండ్రి అర్థం చేయించారు. బ్రహ్మ, లక్ష్మీనారాయణులు అందరూ ఇక్కడే ఉన్నారు కదా. సూక్ష్మవతనము ఇప్పుడు పిల్లలైన మీకు మాత్రమే సాక్షాత్కారమవుతుంది. ఈ బాబా కూడా ఫలిస్తాగా అవుతారు. సీడ్ ఛిత్రములో పైనున్నవారే, క్రింద తపస్సు చేస్తున్నారని పిల్లలకు తెలుసు. చిత్రములో చాలా స్పష్టంగా చూపించారు. అతడు స్వయాన్ని నేను భగవంతుడనని ఎక్కడ చెప్పుకుంటున్నాడు. నేను పైసకు కొరగాకుండా ఉండేవాడిని, తతత్వమ్. ఇప్పుడు రూపాయికి సమానంగా అవుతున్నాను అని చెప్పున్నాడు. ఇది ఎంత సులభంగా అర్థము చేసుకునే విషయాలు. ఎవరైనా ఏమైనా అన్నారంటే, చూడండి ఇతడు కలియుగ అంతములో నిలబడి ఉన్నాడు కదా అని చెప్పండి. తండ్రి చెప్పున్నారు - ఇతడు శిఖిలావస్థలో అనగా వానప్రస్థములో ఉన్నప్పుడు నేను ఇతని శరీరములో ప్రవేశిస్తాను. ఇప్పుడు రాజయోగ తపస్సు చేస్తున్నాడు. తపస్సు చేయువారిని దేవతలని ఎలా అంటారు? రాజయోగము నేర్చుకొని ఇలా(లక్ష్మీ నారాయణులు) అవుతాడు. పిల్లలైన మిమ్ములను కూడా ఇలాంటి కిరీటధారులుగా చేస్తారు కదా. ఇతడే దేవతగా అవుతాడు. ఈ విధంగా 10 - 20 మంది పిల్లల చిత్రాలు కూడా ఉంచవచ్చు. ఇలా తయారవుతారని చూపించేందుకు చిత్రాలు ఉంచండి. ఇంతకుముందు ఈ విధంగా దేవతలుగా అలంకరించి ఫోటోలు తీశారు. ఇది అర్థము చేయించే విషయము కదా. ఒకవైపు సాధారణ ఫోటో, రెండవవైపు డబుల్ కిరీటధారి. మనము ఇలా తయారవుతున్నామని మీకు తెలుసు. ఎవరి లైను క్లియర్ గా ఉంటుందో, ఎవరు చాలా మధురంగా తయారవుతారో వారే ఇలా అవుతారు. ఇప్పుడు మానవులలో కామము, క్రోధము మొదలైన బీజాలు చాలా ఎక్కువగా ఉన్నాయి. అందరిలో పంచ వికారాలనే బీజాల నుండి వృక్షాలు పెరిగి పోయాయి. ఇప్పుడు తండ్రి అంటున్నారు - ఇటువంటి బీజాలు నాటకండి. సంగమ యుగములో మీరు దేహాభిమానమనే విత్తనాలు నాటరాదు. కామ బీజాన్ని నాటరాదు. అప్పుడు అర్థకల్పము వరకు రావణుడు ఉండనే ఉండడు. ప్రతి విషయాన్ని తండ్రి కూర్చొని అర్థము చేయిస్తున్నారు. ముఖ్యమైన విషయం ఒక్కటే - ‘ మన్మథాభవ ’. తండ్రి అంటున్నారు - నన్ను ప్రార్థిస్తే చేయండి. అందరికంటే వెనుక ఉండేది ఇతడే. అందరికంటే ముందు కూడా ఇతడే ఉంటాడు. యోగబలముతో చాలా పవిత్రంగా అవుతాడు. ప్రారంభంలో పిల్లలకు చాలా సాక్షాత్కారములయ్యేవి. భక్తిమార్గములో నాధా భక్తి చేసినప్పుడు సాక్షాత్కారాలు అవుతాయి. ఇక్కడ మీరు అలా కూర్చొని ఉండే ధ్యానంలోకి వెళ్లిపోతారు. దీనిని ఇంద్రజాలమని భావించేవారు ఇది ఫస్ట్ క్లాసు ఇంద్రజాలము. మీరాబాయి చాలా తపస్సు చేసింది. సాధు సత్పురుషుల సాంగత్యములో ఉండేది. ఇక్కడ సాధువులు మొదలైనవారు ఎక్కడున్నారు? ఇతడు తండ్రి కదా. అందరి తండ్రి శివబాబా ఒక్కరే. గురువుగాలిని కలుసుకోవాలని అంటారు. ఇక్కడ గురువెవ్వరూ లేరు. శివబాబా ఏమో నిరాకారులు. ఎవరిని

కలుసుకోవాలనుకుంటారు? గురువుల వద్దకు వెళ్లి కానుకలు సమర్పిస్తూ ఉంటారు. వీరు బోహద్ద అధికారి అయిన తండ్రి ఇక్కడ కానుకల మాటే లేదు. వీరు ధనమునేం చేసుకుంటారు? “ నేను విశ్వానికి యజమానిగా అవుతానని ఈ బ్రహ్మ కూడా భావిస్తాడు.” పిల్లలిచ్చే ధనము మొదలైన వాటితో, వారి కొరకే నివాసస్థానాలు మొదలైనవి కట్టిస్తారు. ధనముతో శివబాబాకు పని లేదు బ్రహ్మబాబాకు కూడా అవసరము లేదు, ఈ నివాస స్థానాలు మొదలైనవి పిల్లల కొరకే. పిల్లలే వచ్చి ఇందులో ఉంటారు. కొంతమంది పేదవారు, కొంతమంది ధనవంతులు ఉన్నారు. కొంతమంది రెండు రూపాయలే పంపి - బాబా మాది కూడా ఒక ఇటుక పెట్టండి అని అంటారు. కొంతమంది వెయ్యి రూపాయలు కూడా పంపుతారు. కాని ఇరువురి భావన ఒక్కటే. కనుక ఇరువురూ సమానమే. పిల్లలు వచ్చి ఎక్కడైనా ఉండవచ్చు. నివాసాన్ని కట్టించినవారు వస్తే, వారిని తప్పకుండా సుఖంగా ఉంచుతారు కదా. చాలా మంది - బాబా వద్ద కూడా కొందరికి మర్యాద జరుగుతుందని అంటారు. వారికి మర్యాద తప్పకుండా చూపించాలి కదా. ఒక్కొక్కరు ఒక్కొక్క విధంగా ఉంటారు. కొంతమంది ఎక్కడైనా కూర్చుంటారు, కొంతమంది చాలా సున్నితంగా ఉంటారు. విదేశాలలో ఉండేవారు, పెద్ద-పెద్ద భవనాలలో ఉంటారు, ఏ దేశంలోనైనా పెద్ద-పెద్ద షాహుకార్లుగా ఉంటే భవనాలు చాలా పెద్దవి కట్టుకుంటారు. ఇక్కడకు ఎంత ఎక్కువమంది పిల్లలు వస్తారో చూడండి. ఏ ఇతర తండ్రికి ఇలాంటి ఆలోచనలు ఉండవు. ఉంటే 10-12-20 మంది మనవళ్ళు - మనవరాండ్లు ఉండవచ్చు మంచిది. ఎవరికైనా 200, 500 మంది ఉన్నా అంతకంటే ఎక్కువ మంది ఉండరు కదా. ఈ బాబా కుటుంబము చాలా పెద్దది, ఇంకా వృద్ధి చెందుతుంది. రాజధాని స్థాపనాతూ ఉంది. తండ్రి కుటుంబంలో ఎంత మంది ఉంటారు? ప్రజాపిత బ్రహ్మ కుటుంబము ఎంత పెద్దదై పోయింది! కల్వ-కల్వము వారు వచ్చినప్పుడే ఈ అద్భుతమైన విషయాలు మీ చెవులలో పడ్తాయి. తండ్రిని, ఓ ప్రభూ! మీరు వచ్చే విధము మరియు తెలిపే మతము(గతి-మత్) అన్నింటికంటే భిన్నంగా ప్రారంభమవుతుందని అంటారు కదా. భక్తి జ్ఞానాలకు ఎంత తేడా ఉందో గమనించండి.

తండ్రి మీకు అర్థం చేయిస్తున్నారు - స్వర్గములోకి వెళ్లాలంటే దైవ గుణాలు కూడా ధారణ చేయాలి. ఇప్పుడింకా ముళ్ళుగానే ఉన్నారు కదా. నాలో ఏ గుణాలు లేవు అని పాట కూడా పాడ్తారు కదా. పంచ వికారాల అవగుణాలున్నాయి. ఇది రావణ రాజ్యము. ఇప్పుడు మీకెంతో మంచి జ్ఞానము లభిస్తూ ఉంది. ఈ జ్ఞానము ఎంత సంతోషాన్ని కలుగజేస్తుందో అంత సంతోషాన్ని ఆ జ్ఞానము ఇవ్వలేదు. ఆత్మలైన మనము మూలవతనములో ఉండేవారమని మీకు తెలుసు. సూక్ష్మవతనములో బ్రహ్మ, విష్ణు, శంకరులు కూడా కేవలం సాక్షాత్కారమవుతారు. బ్రహ్మ, లక్ష్మీనారాయణులు ఇక్కడి వారే. వ్యక్త బ్రహ్మ, సూక్ష్మవతన వాసి ఫలిస్తూ బ్రహ్మగా ఎలా అవుతాడో దానికి గుర్తులున్నాయి. అది తప్ప ఇంకేమీ లేదు. ఇప్పుడు పిల్లలైన మీరు అన్ని విషయాలు అర్థము చేసుకుంటూ ఉంటారు. ధారణ చేస్తూ ఉంటారు. కొత్త విషయమేమీ కాదు. మీరు అనేకసార్లు దేవతలుగా అయ్యారు. దైవ రాజ్యముండేది కదా. ఈ చక్రము తిరుగుతూ ఉంటుంది. అది వినాశి డ్రామా. ఇది అనాది అవినాశి డ్రామా. ఇది మీకు తప్ప ఇతరులెవ్వరి బుద్ధిలోనూ లేదు. ఇవన్నీ తండ్రి కూర్చొని అర్థము చేయిస్తున్నారు. అంతేగాని పరంపరగా కొనసాగుతూ వచ్చిందని కాదు. తండ్రి చెప్పున్నారు - ఈ జ్ఞానాన్ని నేనిప్పుడు మీకు మాత్రమే వినిపిస్తాను. తర్వాత ఇది ప్రాయః లోపమైపోతుంది.



మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రీ నమస్తే.

ధారణ కారకు ముఖ్య సారము :-

1. సదా “ఇప్పుడు మేము బ్రాహ్మణులము, అందువలన వికారాలకు చాలా దూరంగా ఉండాలి. ఎప్పుడూ వికారాలు మాపై దాడి చేయరాదు. చాలా నిజాయితీగా, తండ్రికి నమ్మకస్థులుగా ఉండాలి” అని స్మృతిలో ఉండాలి.
2. డబల్ కిలీటధారులైన దేవతలుగా అయ్యేందుకు చాలా మధురంగా తయారవ్వాలి. లైను క్లియర్ గా ఉండాలి. రాజయోగ తపస్సు చేయాలి.

వరదానము :- “ ఈశ్వరీయ నశా ద్వారా పాత ప్రపంచాన్ని మర్చిపోయే

సర్వ ప్రాప్తి సంపన్న భవ ”

ఎలాగైతే ఆ నశా అన్నీ మరపింపజేస్తుందో, అలా ఈ ఈశ్వరీయ నశా దుఃఖాల ప్రపంచాన్ని సులభంగా మరపింపజేస్తుంది. ఆ నశాలో చాలా నష్టముంటుంది. ఎక్కువగా తాగినందున సమాప్తమైపోతారు, కాని ఈ నశా అవినాశిగా చేసేస్తుంది. ఎవరైతే సదా ఈశ్వరీయ నశాలో మగ్నంగా(ఆనందంగా) ఉంటారో, వారు సర్వ ప్రాప్తి సంపన్నులుగా అవుతారు. ఒక్క తండ్రి తప్ప ఇంకెవ్వరూ లేరు - ఈ స్మృతియే నశా ఎక్కిస్తుంది. ఈ స్మృతి ద్వారా సమర్థత వచ్చేస్తుంది.

స్లోగన్ :- “ ఒకరినాకరు కాపి చేసేందుకు బదులు తండ్రిని కాపి చేయండి. ”